

ಶ್ರೀ ಬಿ. ಆರ್. ಯಾವಗಲ್.—ಅಧ್ಯಕ್ಷರೇ, ಈ ಯೋಜನೆ ೧೯೭೦ರಲ್ಲಿ ಪ್ರಾರಂಭವಾಗಿ ಈಗ ಅಕ್ಟೋಬರ್ ೧೯೮೩ರಲ್ಲಿ ಮುಗಿಯುತ್ತದೆಂದಿದ್ದೀರಿ. ಇದು ಇಷ್ಟು ವಿಳಂಬವಾಗುವುದಕ್ಕೆ ಕಾರಣವೇನು ? ಈ ಬಗ್ಗೆ ೪.೧೭ ಲಕ್ಷ ರೂಪಾಯಿ ಮಂಜೂರಾಗಿದ್ದು ೪.೮೯ ಲಕ್ಷ ರೂಪಾಯಿ ಖರ್ಚಾಗಿದೆಯೆಂದು ಹೇಳಿದ್ದೀರಿ. ಈ ಯೋಜನೆಗೆ ೧೦-೧೨ ವರ್ಷದಲ್ಲಿ ಬೇಕಾದ ಹೆಚ್ಚುವರಿ ಹಣವನ್ನು ಯಾವ ರೀತಿ ಪೂರೈಕೆ ಮಾಡಿದ್ದೀರಿ ? ಇನ್ನು ಈ ಯೋಜನೆಯಲ್ಲಿ ಹಾಕಿದ ಪೈಪ್‌ಲೈನ್‌ಗಳು ಕೆಟ್ಟು ಉಪಯೋಗಕ್ಕೆ ಬರದಾಗಿವೆ. ಇವುಗಳನ್ನು ಬದಲಾವಣೆ ಮಾಡಿಕೊಡುತ್ತೀರಾ ? ಹಾಗೂ ಈ ಯೋಜನೆಯನ್ನು ನಿಗದಿತ ವೇಳೆಯಲ್ಲಿ ಪೂರೈಕೆ ಮಾಡಿಕೊಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಧ್ಯಕ್ಷರೇ, ಇದು ಒಂದು ಸಂಯುಕ್ತ ಯೋಜನೆ ಆಗಿದೆ. ಈಗಾಗಲೇ ಹೊನ್ನೂರು ಮತ್ತು ವಾಸನ ಎನ್ನುವ ಕಡೆ ಯೋಜನೆ ಪೂರ್ಣಗೊಂಡು ಅಲ್ಲಿ ಅವನ್ನು ಪಂಚಾಯತಿಯ ಸ್ವಾಧೀನಕ್ಕೆ ಕೊಡಲಾಗಿದೆ. ಮತ್ತು ಕಪಲಿ ಕಲ್ಲಾಪುರದಲ್ಲಿ ತಾಂತ್ರಿಕವಾಗಿ ಕೆಲಸ ಪೂರ್ಣವಾಗಿದ್ದು, ಅಲ್ಲಿನ ಕೊಳವೆ ಬಾವಿಗಳು ಕುಸಿದಿದ್ದರಿಂದ ಇವುಗಳ ಮೋಟಾರುಗಳು ಒಳಗೆ ಸೇರಿಕೊಂಡಿವೆ. ಇವುಗಳಲ್ಲಿ ಒಂದನ್ನು ತೆಗೆದು ಪಂಪನ್ನು ಕೊಡಿಸಿದ್ದೇವೆ. ಇನ್ನೊಂದು ಪಂಪನ್ನು ಕೊಡಿಸಿದರೆ ಬಹುಶಃ ಕಾಯ್ಲಕ್ಕುಮ ಪೂರ್ಣಗೊಂಡಂತಾಗುತ್ತದೆ. ಇವುಗಳ ನಿಧಾನಕ್ಕೆ ಕಾರಣ ಎಂದರೆ ಹಿಂದೆ ಈ ಕೆಲಸಗಳು ನಡೆಯುತ್ತಿದ್ದುದೇ ಹೀಗೆ. ಅವಕ್ಕೆ ಸಾಕಷ್ಟು ಹಣ ಸಿಗುತ್ತಿರಲಿಲ್ಲ; ಸಾಕಷ್ಟು ಸಾಮಾನುಗಳನ್ನು ಒದಗಿಸುತ್ತಿರಲಿಲ್ಲ. ಮತ್ತು ಈ ಬಗ್ಗೆ ಕಂಟ್ರಾಕ್ಟರುಗಳು ಮುಂದೆ ಬರುತ್ತಿರಲಿಲ್ಲ. ಈ ಕಾರಣದಿಂದ ನಿಧಾನ ಆಗಿದೆ. ಇನ್ನು ಮಾನ್ಯ ಸದಸ್ಯರು ಕೊಳವೆ ಬಾವಿಗಳಲ್ಲಿ ಪೈಪುಗಳು ತುಕ್ಕು ಹಿಡಿದಿವೆ ಎಂದು ಹೇಳಿದ್ದಾರೆ ಅವುಗಳನ್ನು ನೋಡಿ ಪರಿಶೀಲನೆ ಮಾಡಿ ಆ ಸ್ಥಳಗಳಲ್ಲಿ ಬೇರೆ ಪೈಪುಗಳನ್ನು ಹಾಕಿಸುವ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಹೆಚ್ಚುವರಿ ಹಣದ ಪೂರೈಕೆ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಕ್ಟೋಬರ್‌ನಲ್ಲಿ ಮುಗಿಸುತ್ತೇವೆ ಎಂದು ಮೇಲೆ ಇವರಿಗೆ ಹೆಚ್ಚುವರಿ ಹಣದ ಚಿಂತೆ ಏಕೆ ?

ಚಿತ್ತಾಪುರ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಯೋಜನೆ.

೪೭೫ (೨೭೮). ಶ್ರೀ ನಾಗರೆಡ್ಡಿ ಲಚಮಣರೆಡ್ಡಿ ಪಾಟೀಲ್ (ಸೇಡಂ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

- ಅ) ಚಿತ್ತಾಪುರ ತಾಲ್ಲೂಕಿನ ಸೇಡಂ ಕ್ಷೇತ್ರಕ್ಕೆ ಬರತಕ್ಕಂತ ಹನ್ನೊಂದು ಗ್ರಾಮಗಳಲ್ಲಿ ಕುಡಿಯುವ ನೀರಿನ ಸೌಲಭ್ಯ ಇಲ್ಲದ ಗ್ರಾಮಗಳ ಸಂಖ್ಯೆ ಎಷ್ಟು ;
- ಆ) ಈ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನೊದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

- ಅ) ಚಿತ್ತಾಪುರ ತಾಲ್ಲೂಕಿನ ಸೇಡಂ ಕ್ಷೇತ್ರದ ೧೧ ಗ್ರಾಮಗಳ ಪೈಕಿ ಈ ಕೆಳಕಂಡ ೪ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯವಿಲ್ಲ. ದಂಡಗುಂಡ, ಸಂಕನೂರು, ಅಲ್ಲೂರ್ ಬಿ ಜುತ್ತಾ ರಾಜೋಳ.
- ಆ) ಮೂರು ಗ್ರಾಮಗಳು ಅಂದರೆ ದಂಡಗುಂಡ, ಸಂಕನೂರು, ಅಲ್ಲೂರ್ ಬಿ ಗಳಿಗೆ ನಳದ ಯೋಜನೆಯನ್ನೂ ಒದಗಿಸಲು ಸರ್ಕಾರದ ಒಪ್ಪಿಗೆಯಾಗಿ ಶೀಘ್ರದಲ್ಲಿಯೇ ಕಾಮಗಾರಿ ಗಳನ್ನು ತೆಗೆದುಕೊಳ್ಳಲಾಗುವುದು. ರಾಜೋಳ ಗ್ರಾಮದಲ್ಲಿ ಕೊಳವೆ ಬಾವಿಗಳು ತೆಗೆಯಲು ಸಾಧ್ಯವಿಲ್ಲವಾದುದರಿಂದ ಈ ಗ್ರಾಮದಲ್ಲಿ ಸಣ್ಣ ಪ್ರಮಾಣದ ನಳದ ಯೋಜನೆಯನ್ನು ಕೈಗೊಳ್ಳಲು ತಾ: ೧೮-೫-೮೩ ರಂದು ಡಿಡಿಯಿಂದ ಅನುಮೋದನೆ ಪಡೆದಿದೆ.

ಶ್ರೀ ನಾಗಾರ್ಡಿ ಲಚಮಣರಾಜ್ ಪಾಟೀಲ್.—ಅಧ್ಯಕ್ಷರೇ, ದಂಡಗುಂದ, ಸಂಕನೂರು, ರಾಜೂಳ ಗ್ರಾಮಗಳಲ್ಲಿ ತೆಗೆದುಕೊಂಡ ಯೋಜನೆಗಳು ಈ ವರ್ಷ ಪೂರ್ಣವಾಗುತ್ತವೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಧ್ಯಕ್ಷರೇ, ಈ ಯೋಜನೆಯಗಳ ಮಂಜೂರಾತಿ ಕೊಟ್ಟಿದ್ದೇವೆ ಈ ವರ್ಷದ ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ಈ ವರ್ಷ ಕಾರ್ಯಕ್ರಮ ತೆಗೆದು ಕೊಳ್ಳುತ್ತೇವೆ. ಇಲ್ಲದಿದ್ದರೆ ಮುಂದಿನ ವರ್ಷ ಖಂಡಿತವಾಗಿ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ

ಅರಸೀಕೆರೆಯಲ್ಲಿ ತರಗತಿಗಳನ್ನು ನಡೆಸಲು ಶಾಲಾ ಕಟ್ಟಡದ ಕೊರತೆ

೨. ಶ್ರೀ ಜಿ. ಎಸ್. ಬಸವರಾಜ್ (ಅರಸೀಕೆರೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ ?

ಅ) ಅರಸೀಕೆರೆಯಲ್ಲಿ ಹಣ್ಣು ಮಕ್ಕಳ ಪ್ರೌಢಶಾಲೆಯು ಈಗ ಯಾವ ಸ್ಥಳದಲ್ಲಿ ನಡೆಯುತ್ತಿದೆ.

ಆ) ಕಟ್ಟಡದ ಕೊರತೆ ಇದ್ದು ತರಗತಿಗಳನ್ನು ನಡೆಸಲು ಸರ್ಕಾರದವರ ಕಾರ್ಯಕ್ರಮಗಳೇನು;

ಇ) ಸರ್ಕಾರದವರು ಈ ಕಟ್ಟಡಗಳ ಕೊರತೆ ನಿವಾರಿಸಲು ಯಾವ ಕಾರ್ಯಕ್ರಮ ಕೈಗೊಂಡಿದ್ದಾರೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಈ ಪ್ರೌಢಶಾಲೆಯು ಈಗ ಮುಖ್ಯ ಹೈಯರ್ ಪ್ರೈಮರಿ ಸ್ಕೂಲ್ ಕಟ್ಟಡದಲ್ಲಿ ಪಾಳೆ ಪ್ರಕಾರ ನಡೆಸಲಾಗುತ್ತಿದೆ.

ಆ) ಮತ್ತು ಇ) ಆರ್ಥಿಕ ಆಡಳಿತದಿಂದ ಹೊಸ ಕಟ್ಟಡಗಳ ನಿರ್ಮಾಣ ಕೈಗೊಳ್ಳಲು ಸಾಧ್ಯ ವಾಗುತ್ತಿಲ್ಲ. ರೀಲೈ-ರೈರಿಂದ ಹಂತ ಹಂತವಾಗಿ ಶಾಲಾ ಕಟ್ಟಡಗಳನ್ನು ಒದಗಿಸುವ ಕಾರ್ಯಕ್ರಮವಿದೆ.

ಶ್ರೀ ಜಿ. ಎಸ್. ಬಸವರಾಜ್.—ಅಧ್ಯಕ್ಷರೇ, ಇಲ್ಲಿ ಈ ಶಾಲೆಯನ್ನು ಮುಖ್ಯ ಹೈಯರ್ ಪ್ರೈಮರಿ ಶಾಲೆಯ ಕಟ್ಟಡದಲ್ಲಿ ಪಾಳೆ ಪ್ರಕಾರ ನಡೆಸುತ್ತಿರುವುದರಿಂದ ಎಷ್ಟು ತೊಂದರೆ ಆಗಿದೆ ಎಂಬುದನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಮತ್ತೆ ಮಾನ್ಯ ಮಂತ್ರಿಗಳು ರೀಲೈ-ರೈರಿಂದ ಹಂತಹಂತವಾಗಿ ಶಾಲಾ ಕಟ್ಟಡಗಳನ್ನು ಒದಗಿಸುವ ಕಾರ್ಯಕ್ರಮವಿದೆಯೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಎಂದರೆ ಇದು ಪೂರ್ಣವಾಗಲು ಸುಮಾರು ೧೦ ವರ್ಷ ಬೇಕಾಗುತ್ತದೆ. ಅಲ್ಲಿಯ ಹಣ್ಣು ಮಕ್ಕಳಿಗೆ ಇದರಿಂದ ಒದುವುದಕ್ಕೆ ಬಹಳ ತೊಂದರೆ ಇದೆ. ಸಾಧ್ಯವಾದ ಮಟ್ಟಿಗೆ ರೀಲೈ-ರೈರಲ್ಲಿ ಇದನ್ನು ಮಾಡುವುದಕ್ಕೆ ವಿರ್ವಾಡು ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ನಾನು ಹಿಂದೆ ೨೫-೩-೧೯೮೩ರಲ್ಲೇ ಈ ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇನೆ. ಅರಸೀಕೆರೆ ಕೊಬ್ಬರಿ ಮೂಟೆ ಮಾಡುವವರ ಏರಿಯಾ ಆಗಿದ್ದು ಅಲ್ಲಿ ಬಹಳ ಜನರು ಸಾಹುಕಾರರಿದ್ದಾರೆ ಗಯಾಮಾಡಿ ಆ ಜನಗಳಿಂದ ವಂತಿಕೆ ರೂಪದಲ್ಲಿ ಮೂರನೇ ಒಂದು ಭಾಗವನ್ನು ಹಾಗೂ ಮುನಿಸಿ ಪಾಲಿಕೆಯಿಂದ ಮೂರನೇ ಒಂದು ಭಾಗದ ಹಣವನ್ನು ಕೊಡಿಸಿಕೊಟ್ಟರೆ ಅದಕ್ಕೆ ನಾವು ಮೂರನೇ ಒಂದು ಭಾಗಗಳನ್ನು ಕೊಡುತ್ತೇವೆ. ಶಾಲೆ ಪ್ರಾರಂಭ ಮಾಡಬಹುದೆಂದು ಹಿಂದೆಯೇ ಉತ್ತರ ಕೊಟ್ಟಿದ್ದೇನೆ.

ಶ್ರೀ ಜಿ. ಎಸ್. ಬಸವರಾಜ್.—ಇಲ್ಲಿ ನೀವೇ ವಂತಿಕೆ ಒದಗಿಸಿಕೊಡಿ ಎಂದೂ ಹೇಳುತ್ತೀರಿ. ಅದರ ಸರ್ಕಾರ ಬೇರೆ ಕಡೆ ವಂತಿಗೆ ಇಲ್ಲದಿದ್ದರೂ ಶಾಲೆಯನ್ನು ತೆರೆಯುತ್ತಿಲ್ಲವೇ ?

ಶ್ರೀ ಬಿ. ರಾಜಯ್ಯ.—ಮುನಿಸಿಪಲ್ ಏರಿಯಾ ಇರುವ ಕಡೆ ಸರ್ಕಾರದ ವತಿಯಿಂದ ಯಾವುದೇ ಶಾಲೆಯನ್ನು ತೆರೆಯುವ ಕಾರ್ಯವನ್ನು ಕೈಗೊಂಡಿರುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ಈ ಸಾರಿ ನಮ್ಮ ಜಿಲ್ಲೆಗೆ ಆಯವ್ಯಯದಲ್ಲಿ ಸುಮಾರು ೪೦ ಶಾಲಾ ಕಟ್ಟಡಗಳಿಗೆ ಮಂಜೂರಾಗಿದ್ದು ನಮ್ಮ ತಾಲ್ಲೂಕಿಗೆ ಒಂದೂ ಕಟ್ಟಡವಿರುವುದಿಲ್ಲ. ಇದು ೨೦ ವರ್ಷದ ಹೈಸ್ಕೂಲು ಆಗಿದೆ. ಇಲ್ಲಿನ ಜನರಿಗೆ ಹಣ ಕೊಡಲು ಶಕ್ತಿ ಇಲ್ಲ. ಸರ್ಕಾರ ಎಲ್ಲವನ್ನೂ ತಾವೇ ಭರಿಸಿಕೊಂಡು ರೀಲೈ-ರೈರಲ್ಲಿ ಇದನ್ನು ಮಾಡಬೇಕೆಂದು ಹೇಳುತ್ತೇನೆ.